

සියලු ම හිමිකම් ඇවිරිණි / முழுப் பதிப்புரிமைகள் பற்றி / All Rights Reserved

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்  
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka  
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்  
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

**21 S I, II**

**අධ්‍යයන පොදු සහතික පත්‍ර (සාමාන්‍ය පෙළ) විභාගය, 2022(2023)  
 கல்விப் பொதுத் தராதரப் பத்திர (சாதாரண தர)ப் பரீட்சை, 2022(2023)  
 General Certificate of Education (Ord. Level) Examination, 2022(2023)**

|  |  |
|--|--|
| <b>සිංහල භාෂාව හා සාහිත්‍යය</b> <span style="float: right;"><b>I, II</b></span><br>சிங்களமொழியும் இலக்கியமும் <span style="float: right;"><b>I, II</b></span><br>Sinhala Language and Literature <span style="float: right;"><b>I, II</b></span> | <b>පැය තුනයි</b><br>மூன்று மணித்தியாலம்<br>Three hours |
|--|--|

අමතර කියවීම් කාලය - මිනිත්තු 10 යි  
 மேலதிக வாசிப்பு நேரம் - 10 நிமிடங்கள்  
 Additional Reading Time - 10 minutes

අමතර කියවීම් කාලය ප්‍රශ්න පත්‍රය කියවා ප්‍රශ්න තෝරා ගැනීමටත් පිළිතුරු ලිවීමේ දී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදා ගන්න.

**සිංහල භාෂාව හා සාහිත්‍යය I**

- උපදෙස් :**
- (i) සියලු ම ප්‍රශ්නවලට උත්තර සපයන්න. මෙම ප්‍රශ්න පත්‍රය සඳහා ලකුණු 40ක් ලැබේ.
  - (ii) අංක 1 සිට 40 තෙක් ප්‍රශ්නවල, දී ඇති (1), (2), (3), (4) උත්තරවලින් නිවැරදි හෝ වඩාත් ගැළපෙන හෝ උත්තරය තෝරන්න.
  - (iii) ඔබට සැපයෙන උත්තර පත්‍රයේ එක් එක් ප්‍රශ්නය සඳහා දී ඇති කව අතුරෙන්, ඔබ තෝරා ගත් උත්තරයෙහි අංකයට සාදාදෙන කවය තුළ (x) ලකුණ යොදන්න.
  - (iv) එම උත්තර පත්‍රයේ පිටුපස දී ඇති අනෙක් උපදෙස් ද සැලකිල්ලටත් කියවා, ඒවා ද පිළිපදින්න.

● අංක 1 සිට 3 තෙක් ප්‍රශ්නවල එක් එක් වාක්‍යයෙහි තද කළ අතුරෙන් මුද්‍රිත කොටසේ අර්ථයට වඩාත් සමීප අර්ථය දෙන උත්තරය තෝරන්න.

1. සිරිපාල සතු සබ්බ සකල මනාව ම ගංවතුරට විනාශ වූයේ ය.
 

|                   |                        |
|-------------------|------------------------|
| (1) සියලු සම්පත්  | (2) ගේ තුළ නිබු සියල්ල |
| (3) ධන ධාන්‍යාදිය | (4) මිල මුදල්          |
2. අධික බඳු බර නිසා මහජනතාව කඩලෙන් ලිපට වැටුණාහ.
 

|   |   |
|---|---|
| (1) පෙර පරිද්දෙන් ම දුෂ්කරතාවට පත් වූහ. | (2) පෙරට ද වඩා දුෂ්කරතාවට පත් වූහ.                |
| (3) කබල කැඩී ලිපට ඇද වැටුණහ.            | (4) දුෂ්කරතාව දරා ගැනීමට නොහැකි තත්ත්වයට පත් වූහ. |
3. සතුරු සේනාව වැල නොකැඩී නගරයට ඇතුළු වූහ.
 

|                 |                      |
|-----------------|----------------------|
| (1) නැවත නැවත   | (2) එකිනෙකා පසුපසින් |
| (3) රංචු වශයෙන් | (4) කඩිත් කඩ         |

● අංක 4 සිට 6 තෙක් ඇති ප්‍රශ්නවල හිස්තැන්වලට වඩාත් සුදුසු පදය තෝරන්න.

4. වර්තමානයෙහි, ඩොලරයට සාපේක්ෂ ව රුපියලෙහි අගය ..... වෙයි.
 

|             |          |               |            |
|-------------|----------|---------------|------------|
| (1) අස්ථාවර | (2) වංචල | (3) උච්චාවචනය | (4) නිශ්චල |
|-------------|----------|---------------|------------|
5. සොර දෙටුවකු වූ ජීවදත්තගේ ..... වූයේ අග්නිදිගේ ය.
 

|           |            |              |            |
|-----------|------------|--------------|------------|
| (1) වෞරයා | (2) වනවරයා | (3) නිශාවරයා | (4) සහවරයා |
|-----------|------------|--------------|------------|
6. වචන මාර්ගයෙන් දෙදෙනකු අතර සිදු වනුයේ .....
 

|               |                 |              |               |
|---------------|-----------------|--------------|---------------|
| (1) විලාපයකි. | (2) ප්‍රලාපයකි. | (3) ආලාපයකි. | (4) සංලාපයකි. |
|---------------|-----------------|--------------|---------------|
7. සෑම පදයක ම අක්ෂර වින්‍යාසය නිවැරදි ව යෙදී ඇති පද පේළිය තෝරන්න.
 

|                                       |  |
|---------------------------------------|--|
| (1) පරිසණක, අරමුණ, තාප්ණාව, සෝදාපාච්ච | (2) ප්‍රතිඵල, වළාකුළු, ප්‍රණාමය, විදර්ශනා  |
| (3) ලේඛනය, සමස්ත, ගවේෂණය, කසළ         | (4) පාඨමාලාව, පිළියෙළ, සන්තුෂ්ටිය, නොටුපොළ |

[උදවැනි පිටුව බලන්න.

8. මුද්‍රන, ගෞරව, දීක්ෂි, මේස යන වචනවල පළමු අකුරෙහි අන්තර්ගත පිල්ලම අනුපිළිවෙළින් දැක්වෙන වරණය තෝරන්න.
- (1) කෙටි පාපිල්ල, කොම්බුව හා ගයනුකිත්ත, දීර්ඝ ඉස්පිල්ල, කොම්බුව හා දීර්ඝත්ව ලක්ෂණය  
~~(2) කෙටි පාපිල්ල, කොම්බුව හා දීර්ඝත්ව ලක්ෂණය, දීර්ඝ ඉස්පිල්ල, කොම්බුව හා ගයනුකිත්ත~~  
~~(3) කෙටි පාපිල්ල, දීර්ඝ ඉස්පිල්ල, කොම්බුව හා දීර්ඝත්ව ලක්ෂණය, කොම්බුව හා ගයනුකිත්ත~~  
 (4) කෙටි පාපිල්ල, කොම්බුව හා ගයනුකිත්ත, කොම්බුව හා දීර්ඝත්ව ලක්ෂණය, දීර්ඝ ඉස්පිල්ල
9. 'අධිකාරී' යන පදයෙහි අන්තර්ගත ව්‍යංජන අක්ෂර වර්ග වනුයේ,
- (1) කණ්ඨජ, දන්තජ හා මිෂ්ඨජ ය. (2) දන්තජ, මිෂ්ඨජ හා මූර්ධජ ය.  
 (3) දන්තජ, කණ්ඨජ හා මූර්ධජ ය. (4) මිෂ්ඨජ, තාලුජ හා දන්තජ ය.
10. අකාරාදි පිළිවෙළ නිවැරදි ව දැක්වෙන පද පේළිය තෝරන්න.
- (1) කැනඩාව, ජර්මනිය, රුසියාව, ප්‍රංශය  
 (2) චීනය, ජපානය, භූතානය, මාලදිවයින  
 (3) පිලිපීනය, සිරියාව, බංග්ලාදේශය, රුමේනියාව  
 (4) පුකේනය, මැඩගස්කරය, නවසීලන්තය, බ්‍රසීලය
11. අනුක්‍රම නාම පද පමණක් යෙදී ඇති වරණය තෝරන්න.
- (1) දරුවා, නිලියක්, හාවන්, දෙවියන්  
 (2) නිවටයකු, සිවලුන්, වනිතාවක්, විදේශිකයන්  
 (3) පුද්දන්, මාළුවකු, බැනිමතෙක්, ගිරවකු  
 (4) බුද්ධිමතුන්, ධනවතකු, ලලනාවක, යකකු
12. 'අවුරුදු උත්සවයේ දී ඔවුහු ගඟේ මරු පැද්දහ' යන වාක්‍යයෙහි 'ගඟේ' යන්නෙහි විභක්තිය කුමක් ද?
- (1) සම්බන්ධ (2) ආධාර (3) කර්ම (4) කරණ
13. 'පොල්තෙල්' යන්න අයත් වනුයේ,
- ~~(1) විශේෂණ සමාසයට ය.~~ (2) දකාරාර්ථ සමාසයට ය.  
~~(3) අන්‍යාර්ථ සමාසයට ය.~~ (4) විභක්ති සමාසයට ය.
14. 'පුද්ගල + ඉක්' යන ප්‍රකෘතිය හා ප්‍රත්‍යය එක් වූ විට සකස් වන පදය නිවැරදි ව දැක්වෙන වරණය තෝරන්න.
- (1) පෞද්ගලික (2) පුද්ගලික (3) පෞද්ගලික (4) පුද්ගලික
15. මුලින් දී ඇති ව්‍යාකරණ ප්‍රවර්ගයට අයත් නොවන පදයක් සහිත වරණය තෝරන්න.
- (1) ස්වර සන්ධි - මලසුන, පිනැති, වමන, මනැත්  
 (2) කෘදන්ත - බැලීම, සැලීම, වෙළීම, ගැලීම  
 (3) දකාරාර්ථ සමාස - අත්පා, ඇස්කන්, දැනදෙපා, බඩකට  
 (4) පූර්ව ක්‍රියා - අනා, මනා, තනා, වනා
16. අතිශාච්ච අසම්භාව්‍ය ක්‍රියාවක් යෙදී ඇති වාක්‍යය කුමක් ද?
- (1) කම්කරුවන් වැඩ කරද්දී ස්වාමියා බලා සිටියි.  
 (2) දරුවෝ උඩ පැන පැන රංගනයේ යෙදුණහ.  
 (3) සමන් විදේශගත වුවහොත් මම ද එහි යන්නෙමි.  
 (4) දරුව, ඉක්මනින් මෙහි එව'යි පියාණෝ කීහ.
- අංක 17 සිට 19 තෙක් ප්‍රශ්නවල තද කළ අකුරෙන් මුද්‍රිත කොටසේ අර්ථය නිවැරදි ව දැක්වෙන වරණය තෝරන්න.
17. පර්යේෂකයා එකී කෘතිය ගැන කළ සමාලෝචනය අතිශය වැදගත් ය.
- (1) මැනවින් සෙවීම (2) මැනවින් තෙත් යොමු කිරීම  
 (3) ගැඹුරින් සොයා බැලීම (4) ගැඹුරින් විමසා බැලීම
18. ඔහු සාරගර්භ දේශනයක් පැවැත්වී ය.
- (1) සාරවත්භාවයෙන් පිරුණු (2) සාරවත් ගර්භයකින් යුතු  
 (3) සාරවත් වූ ගැබක් ඇති (4) සාරවත් වූ ආරම්භයක් ඇති
19. ඔහු එකුත්තිස් වැනි වියට එළඹියේ ය.
- (1) විසි එක් (2) තිස් එක් (3) විසි නව (4) තිස් නව

[ඉන්වැනි පිටුව බලන්න.

20. දී ඇති වචන ගොනු අතුරින් අන්‍යෝන්‍ය වශයෙන් සමීප කාර්යයන් සමග බැඳී නොපවත්නා පද පේළිය ඇතුළත් වරණය තෝරන්න.

- (1) ඉදල, කොස්ස, මකුළුදැල්, කුණු බඳුන
- (2) හට්ටිය, මුට්ටිය, නැඹිලිය, හැන්ද
- (3) පිහිය, කැත්ත, පොරොව, තාව්විය
- (4) පෑන, පැන්සල, පොත, මකනය

21. එක් එක් පද පේළියේ දක්වා ඇති පදවලට සමානාර්ථ යෙදුම් පමණක් ඇතුළත් වරණය තෝරන්න.

|     |           |                 |             |              |
|-----|-----------|-----------------|-------------|--------------|
| (1) | සර-ගෙය,   | තේත්‍ර-තෙත      | ශීර්ෂ-නළල,  | නාග-නයා      |
| (2) | පවන-වාත,  | සුර-අසුර,       | ආකාශ-අහස,   | මන්දිර-මැදුර |
| (3) | දන්ත-දත්, | ක්ෂේත්‍ර-කුඹුර, | වත්ත-භූමිය, | සාර-සරු      |
| (4) | ලතා-වැල,  | රථය-රිය,        | පියා-පිතෘ,  | පාංශු-පස්    |

22. මූලින් දී ඇති පදයට සමානාර්ථයක් නොදෙන පදයක් ඇතුළත් වරණය තෝරන්න.

- (1) පොත - ග්‍රන්ථය, පුස්තකය, නිර්මාණය, ගත
- (2) ශෛල - ගල, සෙල්, ශිලා, පහණ
- (3) හිරු - දිනපති, දිනමිණ, සහසකර, දිනිඳු
- (4) ස්ත්‍රිය - වනිතාව, කාන්තාව, මහිලා, ගැහැනිය

23. විරුද්ධාර්ථවත් පද යුගලයක් ඇතුළත් නොවන වරණය තෝරන්න.

- (1) කීර්ති - අපකීර්ති
- (2) ප්‍රබල - දුබල
- (3) මර - අමර
- (4) අඳ - ගොළු

24. වැරදි අදහස දෙන ප්‍රකාශය තෝරන්න.

- (1) 'අ + උ' යන අකුරු දෙක සන්ධි විමෝචන 'ඵ' යන්න සැකසේ.
- (2) 'දෙව්ලොව' යනු විභක්ති සමාස පදයකි.
- (3) 'කුමාරතුංගයෝ' යන්නෙහි අනුක්‍රමය රූපය 'කුමාරතුංගයන්' යන්න යි.
- (4) 'ධීමත්' යනු අස්ත්‍යාර්ථයේ තද්ධිත පදයකි.

25. පහත දැක්වෙන වාක්‍ය අතුරින් මනා පද ගැලපීමෙන් යුක්ත, අර්ථාන්විත වාක්‍යය තෝරන්න.

- (1) අධර්මයෙහි නියුක්ත වූවෝ ධර්මිෂ්ඨයෝ ය.
- (2) පරහිතකාමීන්ගේ මුඛය අවධානය ආත්මලාභය සපුරාලීම යි.
- (3) ජීවන අද්දැකීම් වනාහි නිර්මාණකරණයේ දී ඉතා වැදගත් ය.
- (4) සාමූහික ක්‍රියාකාරකම් සියල්ල හුදකලා ව ම සිදු කිරීම පහසු ය.

● අංක 26, 27 ප්‍රශ්න යටතේ දක්වා ඇති අදහසට වඩාත් ම ගැලපෙන ප්‍රස්තාව පිරුළ අන්තර්ගත වරණය තෝරන්න.

26. පිහිටක් බලාපොරොත්තුවෙන් ගිය විට විපත්තියකට මුහුණ පෑම

- (1) නැග්ග ඉණිමඟට පයින් ගහනවා වාගේ.
- (2) වදින්න ගිය දේවාලය ඉතේ කඩා වැටුණා වාගේ.
- (3) වක්කඩේ හකුරු හැංගුවා වාගේ.
- (4) කන්න දුන් අත සපා කනවා වාගේ.

27. සුළු දෙයකින් උඩඟු බවට පත්වීම

- (1) කටුස්සාගේ කරේ රත්තරන් බැන්දා වාගේ.
- (2) බල්ලන්ට ලෙලි පොල් දුන්නා වාගේ.
- (3) ඉබ්බන්ගෙන් පිහාටු ගන්නවා වාගේ.
- (4) පනින රිළවුන්ට ඉණිම බැන්දා වාගේ.

28. සුර්ව ස්වර ලෝප සන්ධියට හා පරස්වර ලෝප සන්ධියට අදාළ නිදසුන් පිළිවෙලින් දැක්වෙන වරණය තෝරන්න.

- (1) ඇඳුරැකුමා, මැදැඟිල්ල
- (2) මැදැඟිල්ල, පිනැති
- (3) ඇඳුරැකුමා, පිනැති
- (4) මැදැඟිල්ල, ඇඳුරැකුමා

● අංක 29, 30 යටතේ දක්වා ඇති ප්‍රශ්නවල ව්‍යාකරණානුකූල ව නිවැරදි වාක්‍යය තෝරන්න.

- 29. (1) රටක වැසියෝ සමගියෙන් ජීවත් විය යුත්තාහ.
- (2) විකුමැත්තන් සෑම විට ම නුවණැත්තන් නො වෙති.
- (3) ගොවියෝ කුඹුරු සාදා ගෙවිලියෝ ආහාර රැගෙන යති.
- (4) ප්‍රකට ගායකයෙක් වූ සනත් නන්දසිරි දක්ෂ සංගීතඥයෙක් ද විය.

- 30. (1) පැල්පත් පෙළ පුළු පුළුඟින් විනාශ වූහ.
- (2) ක්‍රීඩිකාව ධාවන තරගයෙන් ජය ගත්තේ ය.
- (3) රාජ්‍ය නායකයා විදේශ ගත වෙති'යි වාර්තාකරුවෝ කීහ.
- (4) නිවේදකයා ද නිවේදිකාව ද වේදිකාව මතට නැග්ගා ය.

- 31. ● ගුණපාල නිවටයකු ..... හිස නැමුවේ ය.
- ආරක්ෂක අමාත්‍යාංශය රටෙහි ආරක්ෂාව ..... පිහිටුවා ඇත.
- අසරණ දරුවන් ..... පිළිසරණක් වන්න.
- වැද්දා සිය බල්ලා ..... වනයට ගියේ ය.

ඉහත වාක්‍යවල හිස්තැන් පිරවීම සඳහා වඩාත් යෝග්‍ය නිපාත පද අනුපිළිවෙළ කුමක් ද?

- (1) මෙන්, කැටුව, උදෙසා, වෙනුවෙන්
- (2) කැටුව, මෙන්, වෙනුවෙන්, උදෙසා
- (3) මෙන්, උදෙසා, වෙනුවෙන්, කැටුව
- (4) වෙනුවෙන්, උදෙසා, මෙන්, කැටුව

- 32. පහත දැක්වෙන වාක්‍යය ලේඛන ව්‍යවහාරයට හැරවූ විට වඩාත් නිවැරදි වන්නේ කුමක් ද?
- "ගාට ගාට ඉන්නැකුව වතුර පනිට්ටුව ඇත්ත වර"
- (1) සෙමින් සෙමින් වතුර බාල්දිය රැගෙන එන්න.
- (2) ප්‍රමාද වෙව් නොඉඳ වතුර පනිට්ටුව රැගෙන එන්න.
- (3) ප්‍රමාදී ව වතුර පනිට්ටුව රැගෙන එන්න.
- (4) සෙමින් සෙමින් ඇවිදීමින් වතුර බාල්දිය ගෙනෙන්න.

- 33. ස්ථිරවාසිතාව යනුවෙන් හඳුන්වන්නේ,
- (1) ප්‍රාග් ඓතිහාසික යුගයේ මිනිසුන් සංචාරක ජීවිතයෙන් මිදී නිවාස තනා ගැනීම යි.
- (2) ප්‍රාග් ඓතිහාසික යුගයේ මිනිසුන් සංචාරක ජීවිතයේ දී තාවකාලික නිවාස තනා ගැනීම යි.
- (3) ප්‍රාග් ඓතිහාසික යුගයේ මිනිසුන් සංචාරක ජීවිතයෙන් මිදී එක් තැනක දිගුකලක් වාසය කිරීම යි.
- (4) ප්‍රාග් ඓතිහාසික යුගයේ මිනිසුන් තැනින් තැන සංචාරය කරමින් ජීවත්වීම යි.

- 34. පහත සඳහන් කවියේ හතරවන පදය නිවැරදි ව දැක්වෙන වරණය තෝරන්න.
- ලීල් නැතිව නිසරුව තෙපලන්නේ
- මහල්ල නුඹගේ හිමි ද අසන්නේ
- වාල් තමාවන් ඇද්ද ඉතින්නේ
- .....

- (1) හැම කල් මළ දා දෝ සැප වන්නේ
- (2) පෙර කල් ජාතියෙ පැකුවා වැන්නේ
- (3) පර මල් පිදුවාදෝ පල දුන්නේ
- (4) වාල් විදින දුක මෙනුඹ විදින්නේ

- 35. 'සාහිත්‍ය නිර්මාණයක් පරිශීලනයෙන් පසිඳුරන් මගින් පාඨක මනසට පිවිස පාඨකයාගේ භාව ප්‍රබෝධනයට හේතුවන වචන සංයෝජනය' යන්න සඳහා වඩාත් සුදුසු යෙදුම වන්නේ,
- (1) අතිශයෝක්තිය යි.
- (2) සංකල්ප රූප යි.
- (3) අනුප්‍රාසය යි.
- (4) උපමා යි.

- 36. "භාෂාව හා සංස්කෘතිය අතර ඇත්තේ අවියෝජනීය සම්බන්ධතාවකි." යන වාක්‍යයේ 'අවියෝජනීය' යන්නෙන් අදහස් කරන්නේ,
- (1) වෙන් කළ නොහැකි යන්න යි.
- (2) වෙන් කළ හැකි යන්න යි.
- (3) එකිනෙකට නොගැළපෙන යන්න යි.
- (4) එකිනෙක හා ගැටෙන යන්න යි.

[පස්වැනි පිටුව බලන්න.

37. පුරාණ කමත් භාෂාවේ 'අළුහත් වැඩිම' යනු

- (1) කොළ මැඩීමට හරකුන් එකට ඇදා ගැනීම යි.
- (2) අලුයම් කාලයේ කමතට ගොයම් ගෙන ඒම යි.
- (3) ගොයම් පැඟු පසු පිදුරු ඉවත් කිරීම යි.
- (4) අළුවලින් කමතේ යන්ත්‍රයක් ඇඳීම යි.

38. ලීලා, ගම්පෙරළිය, යුගාන්තය යන නවකතාවල රචකයා වන්නේ,

- (1) ගුණදාස අමරසේකර මහතා ය.
- (2) මාර්ටින් වික්‍රමසිංහ මහතා ය.
- (3) පියදාස සිරිසේන මහතා ය.
- (4) ඒ. ඩී. සුරවීර මහතා ය.

39. කලමල පිපිලා නාට්‍යයේ ඇතුළත් වර්තයක් නොවේ.

- (1) හේතු
- (2) රංඛණා
- (3) සිරිමාන්ත
- (4) ගුණවංශ

40. පහත සඳහන් වාක්‍යයේ අදහසට වඩාත් සමීප අදහස දෙන වාක්‍යය තෝරන්න.

"මිනිසා විසින් නිර්මාණය කරන ලද හෝ ස්වාභාවික ව ඇතිවන, තාක්ෂණික ව හෝ ක්‍රමානුකූල ව වර්ධනය වූ, එයට ගොදුරුවන ජනතාවට විවිධ සුවිශේෂ පියවර අනුගමනය කිරීමට සිදුවන සිදුවීමක් ආපදාවක් වේ."

- (1) ආපදාවක් යනුවෙන් හඳුන්වන්නේ මිනිස් නිර්මාණයක් හෝ ස්වාභාවික ව ඇති වී වර්ධනය වූ ජනතාවට විවිධ බලපෑම් ඇති කරන සිදුවීම ය.
- (2) ආපදාවක් යනු මිනිසා නිසා හෝ ස්වාභාවික ව හෝ ඇති වී විවිධ හේතූමත වර්ධනය වූ ඊට මුහුණ දෙන ජනතාවට ඒ වෙනුවෙන් සුවිශේෂ මැදිහත්වීම් කිරීමට සිදුවන සිදුවීමකි.
- (3) ආපදාවක් නමින් හඳුන්වන්නේ මිනිස් ක්‍රියාකාරකම් නිසා හෝ ස්වාභාවික ව හෝ ඇති වී වර්ධනය වී ඊට මුහුණ දෙන ජනතාවට ඒ වෙනුවෙන් සුවිශේෂ ව කටයුතු කිරීමට සිදුවන සිදුවීමකි.
- (4) ආපදාවක් යනු මිනිසාගේ නිර්මාණයක් හෝ ස්වාභාවික ව ඇතිවන්නක් වන අතර එය තාක්ෂණික ව හා ක්‍රමානුකූල ව වර්ධනය වී ඊට මුහුණ දෙන ජනතාවට විවිධාකාර විශේෂ මැදිහත්වීම් කිරීමට සිදුවන සිදුවීමකි.

\*\*

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்  
Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka  
21 S I, II

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2022(2023)  
கல்விப் பொதுத் தராதரப் பத்திர (சாதாரண தர)ப் பரீட்சை, 2022(2023)  
General Certificate of Education (Ord. Level) Examination, 2022(2023)

සිංහල භාෂාව හා සාහිත්‍යය I, II  
சிங்களமொழியும் இலக்கியமும் I, II  
Sinhala Language and Literature I, II

සිංහල භාෂාව හා සාහිත්‍යය II

\* ප්‍රශ්න සියල්ලට ම උත්තර සපයන්න. මෙම ප්‍රශ්න පත්‍රයට නියමිත ලකුණු ගණන 80කි.

1. (i) සිට (x) තෙක් ඇති සියලු ම අනුකොටස්වලට කෙටි උත්තර ලියන්න. කිසියම් අනුකොටසකට ඔබ උත්තර නොලියන්නේ නම්, එහි අංකය ලියා ඉදිරියෙන් ඉරක් අඳින්න.
  - (i) පහත සඳහන් වාක්‍යයේ ඇතුළත් මූර්ධස් අක්ෂර සහිත වචන දෙකක් ලියන්න.  
"විදුහලේ දියුණුව වෙනුවෙන් සියලු ළමයි නම ග්‍රමය හා කාලය කැප කරති."  
(අ) පහත සඳහන් වාක්‍යයේ ඇතුළත්, අව්‍යය සමාසයට අයත් වචන දෙකක් ලියන්න.  
"අනවශ්‍ය කලබලයකින් තොර ව, ලැයිස්තුවේ නම සඳහන් අනුපිළිවෙළට, අලුත් පොත් ලබාගැනීම සඳහා පැමිණෙන ලෙස විදුහල්පතිතුමා ළමයින්ට දැන්වීය."  
(ii) පහත සඳහන් පද නිවැරදි ව විසන්ධි කර ලියන්න.  
(අ) නැණැති (ආ) අත්‍යවශ්‍ය  
(iii) පහත සඳහන් වාක්‍යයේ අක්ෂර වින්‍යාස දෝෂ සහිත වචන දෙකක් ඇත. එම වචන දෙක පමණක් නිදෝස් කර ලියන්න.  
"ප්‍රකාශන විලාශය යනු ලේඛකයා සිය වාමාලාවෙන් තෝරා ගන්නා වචන ගලපා සිය ලේඛනය නිර්මාණය කිරීමේ දී අනුගමනය කරන තානය, තාලය හා වාගලංකරන ආදිය යි."  
(iv) පහත සඳහන් අදහස්වලට ගැළපෙන තනි පදය බැගින් ලියන්න.  
(අ) ව්‍යාජනායකයාට හට ගන්නා ගින්න  
(ආ) සැම කල්හි ම පවතින  
(v) පහත දැක්වෙන වාක්‍ය සදොස් ය. ඒවා නිදෝස් කර ලියන්න.  
(අ) ශිෂ්‍යයෝ සිංහරාජයට ඇතුළු වූහ'යි ව්‍යාජනායක නිලධාරීන්ට අනුමාන කරති.  
(ආ) ළමයින් හෝ දෙමාපියෝ හෝ ග්‍රමදානයට සහභාගි වෙති.  
(vi) පහත සඳහන් පදවලට විරුද්ධාර්ථවත් පදය බැගින් ලියන්න.  
(අ) දුර්ලභ (ආ) ජංගම  
(vii) පහත සඳහන් යෙදුම්වල තද කර අකුරින් මුද්‍රිත පද අයත් වන ක්‍රියා පද ප්‍රවර්ගය නම් කරන්න.  
(අ) විනෝද වාරිකාව අතරතුර දී ශිෂ්‍යයෝ ගී ගයමින් ප්‍රීති වූහ.  
(ආ) "සැලළිහිණිය වදු කැලණිය පුරවරට"  
(viii) පහත සඳහන් යෙදුම්වල පළමුවැනි වචනය සමග දෙවැනි වචනයේ නොගැළපීමක් ඇත. වඩාත් ගැළපෙන සේ පළමුවැනි වචනය හෝ දෙවැනි වචනය සකස් කර ලියන්න.  
(අ) විදෙස් ප්‍රවාහිනි  
(ආ) කලාණ මිතුරා  
(ix) පහත සඳහන් වාක්‍ය කර්තෘ කාරකයට හරවා ලියන්න.  
(අ) රියාදුරන් විසින් රථ පෙළපාළියක් සංවිධානය කරන ලදී.  
(ආ) නිවේදකයා විසින් රසිකයන් වෙත ගායකයෝ හඳුන්වා දෙනු ලබති. (ලකුණු 02 x 10 = 20 යි)

සිංහල භාෂාව

[පස්වැනි පිටුව බලන්න.

2. පහත දැක්වෙන (අ), (ආ), (ඇ), (ඈ) යන විස්තර අතුරෙන් එකක් තෝරාගෙන වචන 250කට හෝ අඩු වන සේ රචනයක් ලියන්න. යෝග්‍ය මාතෘකාවක් ද යොදන්න.

(අ) ලෝකයේ බොහෝ රටවල පවතින්නේ පානය කිරීම සඳහා භාවිත කළ නොහැකි දූෂිත ජල මූලාශ්‍රයන් ය. මෑතක් වනතුරු ම ශ්‍රී ලංකාවේ ජල මූලාශ්‍රය මානව පරිභෝජනයට යොදාගත හැකි මට්ටමේ පැවතුණ ද මේ වන විට ඒවායෙන් බහුතරයක් පරිභෝජනයට නුසුදුසු මට්ටමේ පවතින බව පර්යේෂකයෝ පවසති. කර්මාන්තශාලාවලින් අවිධිමත් පරිදි අපද්‍රව්‍ය මුදාහැරීම ජල දූෂණයට බලපාන ප්‍රමුඛතම සාධකයක් වන බැවින් එය වැළැක්වීමට පවත්නා නීති-රීති දැඩි කිරීමත් නව නීති හඳුන්වා දීමත් මෙහි දී සිදු කළ යුතු ය.

(ආ) දිනෙන් දින ඉහළ යන විදුලිබිලි පාරිභෝගිකයන්ට මෙන් ම රාජ්‍ය ආයතනවලට ද දරාගත නොහැකි මට්ටමක පවතී. වසරෙන් වැඩි කාලයක් දැඩි හිරු රශ්මියක් පවතින ශ්‍රී ලංකාව වැනි රටක සූර්ය බලශක්තිය උත්පාදනය කිරීම අපහසුතාවකින් තොර ව සිදු කළ හැකි ය. මේ සඳහා අවශ්‍ය වන තාක්ෂණික දැනුම සහිත විශේෂඥයන් පුහුණු කිරීමට සහ යටිතල පහසුකම් සංවර්ධනය කිරීමට පියවර ගැනීමෙන් මේ අර්බුදයට පිළියම් සෙවිය හැකි ය.

(ඇ) කාටුන් යනු මෙරට ළමා පරපුර අතර බෙහෙවින් ජනප්‍රිය රූපවාහිනී වැඩසටහන් විශේෂයකි. බහුතරයක් කාටුන් නිර්මාණවල අන්තර්ගත වන්නේ විදේශීය පසුබිමක් සහිත අද්භූත කථා ප්‍රවාහිනීන් ය. ළමයින් අතර වඩාත් ජනප්‍රිය මේ නිර්මාණ විශේෂය සඳහා ශ්‍රී ලාංකේය සමාජ සංස්කෘතික පසුබිම පිළිබඳ ව කියැවෙන ජනකතා යොදා ගැනීමට අවධානය යොමු කළහොත් දේශීය සම්ප්‍රදායේ පැතිකඩ ගණනාවක් ළමා මනසෙහි රෝපණය කළ හැකි ය.

(ඈ) මෘෂ්‍ම හිඟය, පුහුණු වෛද්‍යවරුන්ගේ හිඟය මෙන් ම වෛද්‍ය උපකරණවල හිඟය ද හේතුවෙන් මෙරට රෝගීන්ට විධිමත් වෛද්‍ය ප්‍රතිකාර ලබා ගැනීමේ අවකාශය අහිමි වෙමින් පවතී. මේ ගැටලුවලට ස්ථිරසාර පිළියම් සොයන අතරේ ම මෙරටට ආවේණික වූ පාරම්පරික ව පවත්වා ගෙන එනු ලබන දේශීය වෛද්‍ය සම්ප්‍රදායය විධිමත් ව වැඩිදියුණු කිරීම කෙරෙහි ද අවධානය යොමු කිරීම කාලෝචිත ය. (ලකුණු 25 යි)

3. පහත සඳහන් පාඨය වචන 60 - 70 අතර වන සේ සාරාංශ කොට ලියන්න. ඔබේ සාරාංශයේ වචන සංඛ්‍යාව උත්තරය අග සඳහන් කරන්න.

ජනමාධ්‍ය නියාමනය මගින් අපේක්ෂා කෙරෙන අරමුණු දෙකක් පවතී. ඒවායින් එකක් වන්නේ මාධ්‍ය භාවිතය ප්‍රමිති සහගත එකක් බවට පත් කිරීම ය. අනෙක වන්නේ මාධ්‍යයේ පවතින සමාජ වගකීම පිළිබඳ අදහස් තහවුරු කිරීම ය. මාධ්‍ය නියාමනයේ ද ස්වරූප දෙකක් හඳුනාගත හැකි ය. අදාළ නියාමන ක්‍රියාවලිය මගින් ජනමාධ්‍ය ක්‍රියාකාරීත්වයේ වර්තමාන ස්වරූපය හඳුනා ගැනීම සහ එහි අනාගත පැවැත්ම පිළිබඳ අවශ්‍ය ප්‍රතිපත්තිමය රාමුව සකස් කිරීම ය. සෘජු හා වක්‍ර යන ආකාර දෙකින් නියාමන ක්‍රියාවලිය සිදු වේ. එහි දී සෘජු නියාමන ක්‍රියාවලියට අදාළ ව රාජ්‍ය අණපනත්, නීතිරීති හා කෙටුම්පත් සම්බන්ධ ප්‍රායෝගික භාවිතය කෙරෙහි අවධානය යොමු කෙරේ. වක්‍ර නියාමනය යනු ස්වයං නියාමනය යි. ඒ යටතට මාධ්‍ය ආචාරධර්ම අයත් වේ. මාධ්‍ය නිදහස අපේක්ෂා කරන ජනමාධ්‍යවේදීන් විසින් වඩාත් ම අපේක්ෂා කරනු ලබන්නේ ස්වයං නියාමනය යි. ඉහත සඳහන් කෙරුණු ද්විත්ව නියාමන ක්‍රියාවලිය මගින් ජනමාධ්‍ය කිසියම් පාලනයකට අනුකූල වේ. එහි දී හිමිකාරීත්වයේ අරමුණු සංතෘප්ත කිරීම පමණක් ජනමාධ්‍යවේදීහු අපේක්ෂා නො කරති. නිදහස් මාධ්‍ය සංස්කෘතියේ ගොඩනැගීම මෙන් ම ලිබරල්වාදී වෙළෙඳපොළ ආර්ථික රටාව හමුවේ වඩාත් පුළුල් මාධ්‍ය ක්‍රියාකාරීත්වයක් ද ඔවුහු අපේක්ෂා කරති. මාධ්‍ය නියාමනය සඳහා පූර්ණ වශයෙන් රාජ්‍ය මැදිහත්වීම පමණක් ප්‍රමාණවත් නො වේ. වඩාත් යෝග්‍ය වන්නේ ඒ සඳහා ස්වයං නියාමනය පිළිබඳ ජනමාධ්‍යවේදීන්ගේ ආකල්ප දියුණු කිරීම ද ඊට සමගාමී ව සිදු කළ යුතු වීම යි. වඩාත් ඵලදායී මාධ්‍ය නියාමනයක් සිදු වන්නේ එවිට ය. (ලකුණු 10 යි)

4. පහත සඳහන් පාඨය කියවා අසා ඇති ප්‍රශ්නවලට උත්තර සපයන්න.

සාමූහික ආයාසයෙහි සහ පොදු අරමුණු සඳහා වැඩ කිරීමෙහි පුහුණුවක් ලබා ගැනීම සඳහා නාට්‍යයෙහි ඇති වටිනාකම ක්‍රීඩාවෙහි ඇති වටිනාකමට නොදෙවැනි බව ප්‍රකාශ කිරීම යෝග්‍ය ය. ක්‍රීඩාවෙන් නොලැබෙන වාසි දෙකක් නාට්‍යයෙන් ලැබේ. එනම්, නාට්‍ය කටයුතුවල දී වඩා විශාල කෞශල්‍ය සංඛ්‍යාවක් පුහුණු කිරීමට අවස්ථාව ලැබීම සහ මේ සියලු ම කෞශල්‍ය සඳහා යම්කිසි ප්‍රමාණයක උත්පාදක ශක්තියක් ලැබීමට හැකි වීම ය. තමා අවසානයේ දී රඟපාන කොටස නළුවා විසින් මවනු ලබන බව අමතක නො කළ යුතු ය. අධ්‍යක්ෂට කළ හැක්කේ, එය කළ යුත්තේ කෙසේ ද යන්න පිළිබඳ ව නළුවාට ඉඟි කිරීම පමණකි. එහෙත් එය නළුවා සඳහා මැවීම නම් ඔහුට කළ නො හැකි ය. වේදිකා සැරසිලිකරු, ඇඳුම් සැලසුම්කරු, වෙස් ගැන්වුම්කරු සහ ආලෝක සැලසුම්කරු යන තැනැත්තන්ට හිමි වන්නේ ද එවැනි ම තත්ත්වයකි. නාට්‍ය මගින් යම්කිසි අදහසක් ප්‍රකාශ කිරීම ප්‍රථමයෙන් නිෂ්පාදකයාගේ සිතෙහි ජනිත වේ. එය පසුව ප්‍රකාශ වන්නේ එය නිෂ්පාදනය කිරීමෙහි ලා සම්බන්ධ වන විවිධ පුද්ගලයන් විසිනි.

[අවමයකි පිටුව බලන්න.



තමාගේ රඟ දැක්වීමෙහි ඇති උසස් පහත් බව නාට්‍යයෙහි අනෙකුත් නළුවන්ගේ රඟ දැක්වීම මත මුළුමනින් ම රැඳී ඇත්තේ ය යන වටිනා පාඩම ද නළුවා ඉගෙන ගනියි. නළුවකුට තනිව ම කොටසක් රඟ පෑමට සිදු වන්නේ කලාතුරකිනි. සුළු කොටස් රඟපාන්නවුන්ගේ සහාය නොලැබෙන්නේ නම්, නළුවකුට නාට්‍යයක ප්‍රධාන කොටසක් රඟපාන විට පවා උසස් තත්ත්වයකට පත් විය නොහැකි ය. එබැවින්, නාට්‍ය නිෂ්පාදනයෙහි ප්‍රධාන හෝ අප්‍රධාන හෝ යනුවෙන් රඟ දැක්වීම් කොටස් නොමැති බවත්, නාට්‍යය වනාහි විවිධ අවස්ථාවන්හි දී වේදිකා භාණ්ඩ එහා මෙහා ගෙන යන සහායකයන් විසින් පවා අත්‍යවශ්‍ය කාර්යයන් ඉටු කරනු ලබන සාමූහික ප්‍රයත්නයක් බවත් යනුවෙන් යම් කිසිවකු කරන ප්‍රකාශයෙහි කිසියම් අර්ථයක් ඇත්තේ ය. එබැවින්, නාට්‍ය රඟ දැක්වීම සම්බන්ධයෙන් ලබාගන්නා අද්දැකීම, පොදු අරමුණක් සඳහා ක්‍රියා කිරීමේ දී පෞද්ගලික කීර්තිය ලබා ගැනීමෙන් තොර ව මුළු ආයාසය සාර්ථක කර ගැනීම සඳහා සහාය වීමේ දී තෘප්තියක් ලබා ගතහැකි මඟක් වශයෙන් ළමයින්ට බෙහෙවින් ප්‍රයෝජනවත් වන්නේ ය.

නාට්‍යයක් නිෂ්පාදනය කිරීම නිසා අත් කිසිදු සාමූහික ක්‍රියාවක් මගින් ඇති නොවන පමණට පුද්ගලයන් සමූහයක් අතර අන්‍යෝන්‍ය අවබෝධය ඇති වෙනැයි පැවසීම නිවැරදි ය. නාට්‍යයක් නිෂ්පාදනය කිරීමේ දී කලාකරුවෝ එනම්, පුද්ගලාර්ථවාදීහු ද බොහෝ විට අල්ප නොවූ මමන්වයක් ඇති පුද්ගලයෝ ද විශාල සංඛ්‍යාවක් එක් වෙති. නිෂ්පාදකයා ද සිය නළුනිලියන්ගේ දුර්වලකම් අවංක ව පෙන්වා දෙන විට ඒවා පිළිගැනීමට ඔවුන්ට සිදු වේ.

- (i) මේ ඡේදයෙහි සඳහන් වන පරිදි නාට්‍යයෙන් ලබාගත හැකි වාසි දෙක මොනවා ද?
  - (ii) කිසියම් නාට්‍යයක අන්තර්ගත වන අදහස ප්‍රකාශයට පත් කරන්නෝ කවරහු ද?
  - (iii) නාට්‍යයකින් නළුවකු ඉගෙන ගන්නා පාඩම කුමක් ද?
  - (iv) නාට්‍යයක් රඟ දැක්වීම සම්බන්ධයෙන් ලබාගන්නා අද්දැකීම ළමයින්ට බෙහෙවින් ප්‍රයෝජනවත් වන්නේ කවර හෙයින් ද?
  - (v) නළුනිලියන්ගේ දුර්වලකම් අවංක ව පෙන්වා දෙනු ලබන්නේ කවරකු විසින් ද?
- (ලකුණු 02 x 5 = 10 යි)

5. ඔබේ ප්‍රදේශයේ ඇති හෝ ඔබ දන්නා සංචාරක ස්ථානයක් වෙත දේශීය සංචාරකයන් ආකර්ෂණය කරගැනීම සඳහා යෝග්‍ය අත්පත්‍රිකාවක් සකස් කරන්න. එහි දී පහත සඳහන් කරුණු පිළිබඳ සැලකිලිමත් වන්න.

- සංචාරක ස්ථානයෙහි ස්වභාවය
- එම ස්ථානය ආකර්ෂණීය ස්ථානයක් වීමට හේතු
- ගමන් පහසුව සලසා ගන්නා ආකාරය
- සංචාරකයන් විසින් අනුගමනය කළ යුතු දේ

අත්පත්‍රිකාවට වචන 100ක් පමණ සෑහේ.

**නැඟහොත්**

විජයපුර විද්‍යාලයේ විද්‍යා ප්‍රදර්ශනයේ ආරම්භක දිනයට පැමිණි පුවත්පත් වාර්තාකරුවකුගේ කෙටි සටහනක් පහත දැක්වේ.

|                        |   |
|------------------------|---|
| විද්‍යා ප්‍රදර්ශනය     | - 2023.05.18  |
| ප්‍රධාන අමුත්තා        | - පළාත් අධ්‍යාපන අධ්‍යක්ෂතුමා   |
| ප්‍රධාන අමුත්තාගේ කථාව | - විද්‍යා ප්‍රදර්ශනයක වැදගත්කම  |
|                        | - ප්‍රදර්ශන කුටිවල ප්‍රවීණතාව   |
|                        | - අවට පාසල්වල සිසුන්ට ලැබෙන ප්‍රතිලාභ   |
|                        | - ප්‍රදර්ශන සංවිධානයට පළාතෙන් ලැබෙන අවස්ථා  |
| විදුහල්පතිතුමාගේ කථාව  | - ප්‍රදර්ශනය සංවිධානය කිරීමට ගුරුවරුන්ගෙන්, දෙමාපියන්ගෙන් සහ සිසුන්ගෙන් ලැබුණු සහයෝගය |
|                        | - ප්‍රදර්ශනයේ වැදගත්කම  |

ඉහත තොරතුරු පදනම් කරගෙන පුවත්පතකට යැවීම සඳහා සුදුසු වාර්තාවක් සකස් කරන්න. විජයපුර මාණ්ඩලික වාර්තාකරු කවිඳු ගුණරත්න ඔබ යයි සිතන්න. (වචන 100ක් පමණ සෑහේ.)

(ලකුණු 15 යි)

\* \* \*

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2022(2023)  
 கல்விப் பொதுத் தராதரப் பத்திர (சாதாரண தர)ப் பரீட்சை, 2022(2023)  
 General Certificate of Education (Ord. Level) Examination, 2022(2023)

|   |                   |   |
|---|-------------------|---|
| සිංහල භාෂාව හා සාහිත්‍යය<br>சிங்களமொழியும் இலக்கியமும்<br>Sinhala Language and Literature | III<br>III<br>III | පැය දෙකයි<br>இரண்டு மணித்தியாலம்<br>Two hours |
|---|-------------------|---|

සිංහල භාෂාව හා සාහිත්‍යය III

වැදගත් : උපදෙස් දී ඇති පරිදි ප්‍රශ්න පහකට පමණක් උත්තර සපයන්න.  
 \* 1, 2, 3, 4 ප්‍රශ්නවලටත්, 5, 6, 7 ප්‍රශ්නවලින් එකකටත් උත්තර සපයන්න.  
 මෙම ප්‍රශ්න පත්‍රයට නියමිත ලකුණු ගණන 80කි.

- (i) සිට (x) තෙක් ඇති සියලුම අනුකොටස්වලට කෙටි උත්තර ලියන්න. කිසියම් අනුකොටසකට ඔබ උත්තර නොලියන්නේ නම්, එහි අංකය ලියා ඉදිරියෙන් ඉරක් අඳින්න.

  - “ඇතුළු තුවර දී රහස් කියන්නට නොපිළිවන. මඟුල් උයනට යමිහ.”  
 (අ) මේ ප්‍රකාශය කරන ලද්දේ කවරකු විසින් ද?  
 (ආ) එය ශ්‍රවණය කළේ කවරකු ද?
  - පහත දැක්වෙන කවියේ ඉතිරි පද දෙක සම්පූර්ණ කරන්න.  
 කෙළෙහි ගුණ සින්දේ  
 මුසිල අන්ද මන්දේ  
 (අ) .....  
 (ආ) .....
  - “කවදාවත් ඕකෙන් පිට වෙලා එන්ඩ ඉඩ හම්බ වෙන්නෙ නෑ මිනිහෙකුට”  
 (අ) මෙහි ‘ඕකෙන්’ යනුවෙන් අදහස් කළේ කුමක් ද?  
 (ආ) මේ ප්‍රකාශය හා සබැඳි අවස්ථාව කුමක් ද?
  - ඉටු කොට කළ යුතු යුතුකම්  
 ලැබුණත් ලෝකෙන් ගැරහුම්  
 ඉවසන්නට පුළුවන් නම්  
 උඹයි මගේ පුතා උතුම්  
 (අ) කවියට අනුව උතුම් පුතකු සතු ලක්ෂණය ලියන්න.  
 (ආ) මේ කවිය ඇතුළත් පැදි පෙළේ රචකයා නම් කරන්න.
  - “තෙල අහස සිට නැවු විද්දත් දුවගේ පියාට දී ලා තමාගේ දුව ම පුතුන්ට පාචා දෙන්ට කියව.”  
 (අ) මෙහි විද්දත් පියාට දෙන්ට යැයි කීවේ මොනවා ද?  
 (ආ) මේ ප්‍රකාශය ශ්‍රවණය කළේ කවරකු ද?
  - “රජයට හෝ දිවියට හෝ අන්තරාය වෙයි යන සිතින් නිදි නො ලත්මි.”  
 (අ) මේ ප්‍රකාශය ශ්‍රවණය කළ පුද්ගලයාගේ නම කුමක් ද?  
 (ආ) මෙහි සඳහන් අයට නිදි නොලැබීමට බලපෑ හේතුව කුමක් ද?
  - “ඇහැටවත් නොපෙනෙන සතුන්ට පුළුවන් ද මෙව්වර ලොකු මිනිස් ඇඟකට හානි කරන්න?”  
 (අ) මේ ප්‍රකාශය උපුටා ගත් නිර්මාණයේ නම ලියන්න.  
 (ආ) මේ ප්‍රකාශය කිරීමට හේතු වූ කරුණ කුමක් ද?

- (viii) මය දැල දොඩමලු ය, සුවඳ බැරුවා ඉන්ට නිල් වතුර තුරුලු කර කෙසේ අනන්තර යම් ද? කෙකවියා පදුර සුදු මල් පොකුර වඩාගෙන සොදුර, නුඹ වාගේ ම හිතැහේය මා එක්ක  
 (අ) මේ පද්‍ය බණ්ඩය ඇතුළත් කාව්‍ය නිර්මාණයේ රචකයා නම් කරන්න.  
 (ආ) තද කළු අකුරින් මුද්‍රිත පද්‍ය පාදයෙන් පැවසෙන අදහස ලියන්න.
- (ix) රාජ කුමරියේ පලදිති  
 රන් මිණි බරණා  
 සිනිඳු වස්ත්‍ර හැඳලා රන්  
 මිරිවැටි සඟළා  
 පිත් පිඬ වැනි මා මැණිය  
 කියනු නොවළඟා  
 (අ) මේ ප්‍රකාශය කළ අයගේ නම ලියන්න.  
 (ආ) තද කළු අකුරින් මුද්‍රිත පදයේ අන්තර්ගත කාව්‍යාලංකාරය කුමක් ද?
- (x) (අ) පන්සිය පනස් ජාතක කථා පොත රචනා කිරීම සඳහා පාදක කර ගෙන ඇති ග්‍රන්ථය කුමක් ද?  
 (ආ) 'පූජාවලිය' කෘතියෙහි කතුවරයාගේ නම ලියන්න. (ලකුණු 02 x 10 = 20 යි)

2. පහත දැක්වෙන ගද්‍ය හා පද්‍ය පාඨ කියවා අසා ඇති ප්‍රශ්නවලට කෙටි උත්තර ලියන්න.

- (i) "මහ බෝසතාණන් වහන්සේ ද, මද වැඩියා වූ සාගරය පරිද්දෙන් පොළොව මැඩ පියන්නා සේ විවීය පුරා ගෙන යන්නා වූ ඇත් අස් ආදී වූ පරිවාරයෙන් යුක්ත වූ අසමිභිත වැ, වාසල් දොර හරවා, නුවරින් නික්ම, රථයෙන් බැස, කෙසරු සලා විදහා කිලිපොළන්නා වූ සිංහ රාජයකු සේ විජාමිභනය කෙරෙමින්, ධර්ම යුද්ධ මණ්ඩලයට ම වැඩි සේක"  
 (අ) තද කළු අකුරින් මුද්‍රිත පදවල අර්ථ ලියන්න.  
 (ආ) මහ බෝසතාණන් ධර්ම යුද්ධ මණ්ඩලයට පිවිසි අයුරු කෙටියෙන් විස්තර කරන්න.
- (ii) රූ රැසේ අදිනා ලෙසේ අත්  
 ලෙළ දිදි විදුලිය පබා  
 රන් රසේ එක් වන ලෙසේ වෙණ  
 නාදනු පා තබ තබා  
 කම්පසේ දෙන සැර ලෙසේ දෙස  
 බල බලා නෙතගින් සබා  
 මම කෙසේ පවසමි එසේ වර  
 සුර ලදුන් දුන් රඟ සුබා  
 (අ) මෙහි දැක්වෙන උපමා දෙකක් ලියන්න.  
 (ආ) සුරඟනන්ගේ රංගනයේ ස්වභාවය කවියා විස්තර කර ඇත්තේ කෙසේ දැයි කෙටියෙන් ලියන්න.
- (iii) "එ කල්හි මහාජනයෝ කොසොල් රජු ගෙ ගෙවද්දොර රැස් වූ 'මහරජ, තොප ගෙ රට අගුල්මල් නම් සොරෙකැ, දරුණැ, ලෙමුඩු අත් ඇත්තෙ යැ, සතුන් කෙරෙහි කුළුණු නැත්තෙ යැ, ගම් නොගම් කෙළෙ, නියම්ගම් නොනියම්ගම් කෙළෙ, දනවු නොදනවු කෙළෙ, මිනිසුන් මරා ඇඟිලි විදෑ මාලා කොටු ධරයි. මහු වළකා' යි කියා මහ හඬින් හැඬුණු"  
 (අ) තද කළු අකුරින් මුද්‍රිත පදවල අර්ථ ලියන්න.  
 (ආ) මහජනයා අංගුලිමාල පිළිබඳ ව රජතුමාට කළ විස්තරය කෙටියෙන් දක්වන්න.
- (iv) සා ර පලය අම දඹ රඹ ද වල් පිට  
 මී ර ජලය ඇළ දොළ කඳු පිටින් බට  
 හැ ර ලොලය වඩවන දුටු දනන් හට  
 කැ ර ගලය වැජැබෙයි මේ ලෙසින් සිට  
 (අ) තද කළු අකුරින් මුද්‍රිත පදවල අර්ථ ලියන්න.  
 (ආ) කැරගල ඇති සශ්‍රීකත්වය කවියා වර්ණනා කර ඇති ආකාරය කෙටියෙන් දක්වන්න.

[ඉන්වැනි පිටුව බලන්න]

- (v) වල දින අදහසින් මෙන් සුර ගඟ අගන  
 නල බල සඟල දළ රළ පෙළ තුඩ නැගෙන  
 වෙල ළස ගැවැසි මුතු සක් පබළු බබළන  
 බල මහ මුහුද එම සඳා උතුරින් පෙනෙන

(අ) තද කළු අකුරින් මුද්‍රිත පද්‍ය පාදයෙන් දැක්වෙන කාව්‍යාලංකාරය කුමක් ද?

(ආ) මහ මුහුදෙහි ස්වභාවය කවියා වර්ණනා කර ඇති ආකාරය කෙටියෙන් ලියන්න.

(ලකුණු 04 x 5 = 20 යි)

- 3. ● අර්ථ රසයන්
- ශබ්ද රසයන්

මනාව සංකලනය කිරීම හංස සන්දේශයේ සාර්ථකත්වයට හේතු වී ඇත. නිර්දේශිත කොටසින් එක් කරුණකට උදාහරණ දෙක බැගින් දක්වමින් විමසන්න.

**නැගහොත්**

- විද්දත් දියණියගේ වර්තයන්
- උග්ගසේන සිටුපුත්තගේ වර්තයන්

මගින් මතු කෙරෙන පරස්පර විරෝධී වර්ත ලක්ෂණ කථා රසය තීව්‍ර කිරීමට හේතු වී ඇත. උග්ගසේන නම් සිටුපුත්තගේ වස්තුව ඇසුරෙන් එක් කරුණකට උදාහරණ දෙක බැගින් දක්වමින් විමසන්න.

(ලකුණු 15 යි)

- 4. ● දරිද්‍රතාවට ගොදුරුවීමත්
- අන්ධ විශ්වාසයන්ට නතු වීමත්

බැද්දේගම විසූ ගැමියන් විනාශ මුඛයට යාමට හේතු වූ ප්‍රධාන කරුණු ලෙස දැක්විය හැකි ය. නිර්දේශිත කොටසින් එක් කරුණකට උදාහරණ දෙක බැගින් දක්වමින් පැහැදිලි කරන්න.

**නැගහොත්**

- උපයුක්ත භාෂා ශෛලියන්
- උචිත කාව්‍ය උපක්‍රම භාවිතයන්

ගංගාවේ සංගීතය කාව්‍ය නිර්මාණය පාඨක සිත් ඇද ගැනීමට හේතු වී ඇත. එක් කරුණකට උදාහරණ දෙක බැගින් දක්වමින් පැහැදිලි කරන්න.

(ලකුණු 15 යි)

- 5, 6, 7 ප්‍රශ්නවලින් එකකට පමණක් උත්තර ලියන්න.

5. 'දියමන්ති මාලය' කෙටි කතාවේ මැටිල්ඩාගේ වර්තයෙන් නිරූපණය කෙරෙනුයේ තම තරම නොදැන ජීවත් වීමට යාමෙන් ව්‍යසනයට පත්වන්නන්ගේ යථා ස්වභාවය යි. උදාහරණ තුනකින් දක්වමින් විමසන්න.

(ලකුණු 10 යි)

6. බුදුරජාණන් වහන්සේ 'අඟුල්මල් දමනය' කළ අවස්ථාව කතුවරයා විස්තර කරනුයේ පාඨකයාගේ සිතෙහි වාක් වික්‍රයක් මැවෙන ආකාරයෙනි. අමාවතුර නිර්දේශිත කොටසින් උදාහරණ තුනකින් දක්වමින් විස්තර කරන්න.

(ලකුණු 10 යි)

7. මිනිස් දිවිය අර්ථවත් කර ගැනීම උදෙසා ජන කවියෙන් මග පෙන්වා ඇති අයුරු 'හානා හිය පානා අඬහැරෙන් දැනේ' පාඨම ඇසුරෙන් උදාහරණ තුනකින් දක්වමින් පැහැදිලි කරන්න.

(ලකුණු 10 යි)

\*\*\*